




नेपाल राजपत्र

नेपाल सरकारद्वारा प्रकाशित

खण्ड ६४) काठमाडौं भदौ १६ गते, २०७१ साल (संख्या १७)

भाग ३

नेपाल सरकार

गृह मन्त्रालयको सूचना

प्रहरी (दोस्रो संशोधन) नियमावली, २०७१

प्रहरी नियमावली, २०७१ लाई संशोधन गर्न वाञ्छनीय भएकोले, प्रहरी ऐन, २०१२ को दफा ३९ ले दिएको अधिकार प्रयोग गरी नेपाल सरकारले देहायका नियमहरू बनाएको छ।

१. संक्षिप्त नाम र प्रारम्भ: (१) यी नियमहरूको नाम “प्रहरी (दोस्रो संशोधन) नियमावली, २०७१” रहेको छ।

(२) यो नियमावली तुरुन्त प्रारम्भ हुनेछ।

220

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

२. प्रहरी नियमावली, २०७१ को नियम ४२ मा संशोधन: प्रहरी नियमावली, २०७१ को नियम ४२ को,-

(१) उपनियम (३) को सट्टा देहायको उपनियम (३) राखिएको छ :-

“(३) उपनियम (१) बमोजिम परेको उजुरीमा उजुरी गर्ने म्याद समाप्त भएको मितिले पन्ध्र दिनभित्र टुङ्गो लगाइसक्नु पर्नेछ । बढुवाको उजुरी सुन्ने समितिले लेखी पठाउन सक्नेछ ।

(२) उपनियम (६) को सट्टा देहायको उपनियम (६) राखिएको छ :-

“(६) बढुवा समितिको सिफारिश उपर बढुवाको उजुरी सुन्ने समितिले कुनै उम्मेदवारले यस नियमावली बमोजिम प्राप्त गर्नुपर्ने अङ्क प्राप्त नगरेको वा प्राप्त नगर्ने अङ्क प्राप्त गरेको आधारमा बढुवा समितिको सिफारिस संशोधन गर्नुपर्ने देखिएमा सो समेत गरी बढुवा समिति समक्ष पठाउनु पर्नेछ र बढुवा समितिले बढुवाको उजुरी सुन्ने समितिबाट लेखी आए बमोजिम नियुक्तिको लागि सिफारिश गर्नु पर्नेछ ।”

(३) उपनियम (६) पछि देहायको उपनियम (७) थपिएको छ :-

“(७) उपनियम (१) बमोजिम पर्न आएको उजुरी भुट्टा ठहरिएमा उजुरी पछि हुने बढुवामा त्यस्तो उजुरीकर्ताको पहिलो पटकको उजुरी भए २ अङ्क र दोस्रो पटकको उजुरी भए ३ अङ्क काटिनेछ ।”

आज्ञाले,

सूर्यप्रसाद सिलवाल

नेपाल सरकारको सचिव

(२)